

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അരൺധകാണഡേ

॥ അഷ്ടാത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || അഷ്ടാത്രിംശഃ സർഗഃ ||

ശ്രീരാമശക്തിവിഷയകമനുഭവം പ്രതിപാദ്യ മാരിചേന രാവണസ്യ  
ശ്രീരാമാപരാധകരണാനിവാദണം

കദാചിദപ്യഹം വീർയാത്  
പർയടൻ പൃഥിവിമിമാം |  
ബലം നാഗസഹസ്രസ്യ  
ധാരയൻ പർവതോപമഃ || 3.38.1 ||

നീലജീമുതസകാശ -  
സ്തപ്തകാഞ്ചനകുണ്ഡലഃ |  
ഭയം ലോകസ്യ ജനയൻ  
കിരീടി പരിഘായുധഃ || 3.38.2 ||

വ്യചരൻ ദണ്ഡകാരൺയ -  
മൃഷിമാംസാനി ദക്ഷയൻ |  
വിശ്വാമിത്രോഥ ധർമാത്മാ  
മദ്വിത്രസ്തോ മഹാമുനിഃ || 3.38.3 ||

സ്വയം ഗത്യാ ദശരഥം  
നരേന്ദ്രമിദബ്രവീത് |  
അയം രക്ഷതു മാം രാമഃ  
പർവകാലേ സമാഹിതഃ || 3.38.4 ||

മാരീചാൻമേ ഭയം ഘോരം  
 സമുത്പന്നം നരേശ്വര |  
 ഇത്യേവമുക്തോ ധർമാത്മാ  
 രാജാ ദശരഥസ്തദാ || 3.38.5 ||

പ്രത്യുവാച മഹാഭാഗം  
 വിശ്വാമിത്രം മഹാമുനിം |  
 ഊനദ്യാദശവർഷോഽയ -  
 മകൃതാസ്തൃശ്ച രാഘവഃ || 3.38.6 ||

കാമം തു മമ തത് സൈന്യം  
 മയാ സഹ ഗമിഷ്യതി |  
 ബലേന ചതുരംഗേണ  
 സ്വയമേത്യ നിശാചരം || 3.38.7 ||

വധിഷ്യാമി മുനിശ്രേഷ്ഠ  
 ശത്രും തവ യഥേന്ദ്രിതം |  
 ഏവമുക്തഃ സ തു മുനീ  
 രാജാനമിദമബ്രവീത് || 3.38.8 ||

രാമാന്നായദ് ബലം ലോകേ  
 പർയാപ്തം തസ്യ രക്ഷസഃ |  
 ദേവതാനാമപി ദവാൻ  
 സമരേഷ്വദിപാലകഃ || 3.38.9 ||

ആസീത് തവ കൃതം കർമ  
 ത്രിലോകവിദിതം നൃപ |  
 കാമമസ്തി മഹത് സൈന്യം  
 തിഷ്ഠത്രിഹ പരന്തപ || 3.38.10 ||

ബാലോപ്യേഷ മഹാതേജാഃ  
 സമർഥസ്സ്യ നിഗ്രഹേ |  
 ഗമിഷ്യേ രാമമാദായ  
 സ്വസ്തി ത്യേസ്തു പരന്തപ ||3.38.11 ||

ഇത്യേവമുക്ത്യാ സ മൂനി -  
 സ്തമാദായ നൃപാത്മജം |  
 ജഗാമ പരമപ്രീതോ  
 വിശ്വാമിത്രഃ സ്വമാശ്രമം ||3.38.12 ||

തം തഥാ ദണ്ഡകാരൺയേ  
 യജ്ഞമുദ്ദിശ്യ ദീക്ഷിതം |  
 ബഭൂവോപസ്ഥിതോ രാമ -  
 ശ്ചിത്രം വിസ്താരയൻ ധനുഃ ||3.38.13 ||

അജാതവൃഞ്ജനഃ ശ്രീമാൻ  
 ബാലഃ ശ്യാമഃ ശുഭേക്ഷണം |  
 ഏകവസ്ത്രധരോ ധൻവീ  
 ശിഖീ കനകമാലയാ ||3.38.14 ||

ശോഭയൻ ദണ്ഡകാരൺയം  
 ദീപ്തേന സ്വേന തേജസാ |  
 അദ്യശ്യത തദാ രാമോ  
 ബാലചന്ദ്ര ഇവോദിതഃ ||3.38.15 ||

തത്ത്വോഹം മേഘസങ്കാശ -  
 സ്തപ്തകാഞ്ചനകുണ്ഡലഃ |  
 ബലീ ദത്തവരോ ദർപാ -  
 ദാജഗാമാശ്രമാന്തരം ||3.38.16 ||

തേന ദൃഷ്ടഃ പ്രവിഷ്ടോഹം  
 സഹസൈവോദ്യതായുധഃ |  
 മാം തു ദൃഷ്ട്വാ ധനുഃ സജ്യ -  
 മസംഭ്രാന്തശ്ചകാര ഹ || 3.38.17 ||

അവജാനനഹം മോഹാദ്  
 ബാലോദ്യമിതി രാഘവം |  
 വിശ്വാമിത്രസ്യ താം വേദി -  
 മദ്യധാവം കൃതത്യരഃ || 3.38.18 ||

തേന മുക്തസ്തതോ ബാണഃ  
 ശിതഃ ശത്രുനിബർഹണഃ |  
 തേനാഹം താഡിതഃ ക്ഷിപ്തഃ  
 സമുദ്രേ ശതയോജനേ || 3.38.19 ||

നേച്ഛതാ താത മാം ഹനതും  
 തദാ വീരേണ രക്ഷിതഃ |  
 രാമസ്യ ശരവേഗേന  
 നിരന്യോ ഭ്രാന്തചേതനഃ || 3.38.20 ||

പാതിത്വോഹം തദാ തേന  
 ഗംഭീരേ സാഗരാഭസി |  
 പ്രാപ്യ സംജ്ഞാമം ചിരാത് താത  
 ലങ്കാം പ്രതി ഗതഃ പുരീം || 3.38.21 ||

ഏവമസ്മി തദാ മുക്തഃ  
 സഹായാസ്തേ നിപാതിതഃ |  
 അകൃതാസ്ത്രേണ രാമേണ  
 ബാലേനാക്ലിപ്തകർമണാ || 3.38.22 ||

തൻമയാ വാർയമാണസ്തു  
 യദി രാമേണ വിഗ്രഹം |  
 കരിഷ്യസ്യാപദം ഘോരാം  
 ക്ഷിപ്രം പ്രാപ്യ ന ശിഷ്യസി || 3.38.23 ||

ക്രീഡാരതിവിധിജ്ഞാനാം  
 സമാജ്ഞാത്സവദർശിനാം |  
 രക്ഷസാം ചൈവ സന്താപ -  
 മനർഥം ചാഹരിഷ്യസി || 3.38.24 ||

ഹർദ്യപ്രാസാദസംബാധാം  
 നാനാരത്നവിഭൂഷിതാം |  
 ദ്രക്ഷ്യസി ത്വം പുരീം ലങ്കാം  
 വിനഷ്ടാം മൈമിലീകൃതേ || 3.38.25 ||

അകൂർവന്തോപി പാപാനി  
 ശുചയഃ പാപസംശ്രയാത് |  
 പരപാപൈർവിനശ്യന്തി  
 മത്ത്യാ നാഗഹ്രദേ യഥാ || 3.38.26 ||

ദിവ്യചന്ദനദിഗ്ധാംഗാൻ  
 ദിവ്യാഭരണഭൂഷിതാൻ |  
 ദ്രക്ഷ്യസ്യഭിഹതാൻ ഭൂമൗ  
 തവ ദോഷാത് തു രാക്ഷസാൻ || 3.38.27 ||

ഹൃതദാരാൻ സദാരാഞ്ച  
 ദശ വിദ്രവതോ ദിശഃ |  
 ഹതശേഷാനശരണാൻ  
 ദ്രക്ഷ്യസി ത്വം നിശാചരാൻ || 3.38.28 ||

ശരജാലപരിക്ഷിപ്താ -  
 മഗ്നിജ്വാലാസമാവൃതാം |  
 പ്രദഗ്ധഭവനാം ലങ്കാം  
 ഭക്ഷ്യസി ത്വമസംശയം || 3.38.29 ||

പരദാരാഭിമർശാത് തു  
 നാൻയത് പാപതരം മഹത് |  
 പ്രമദാനാം സഹസ്രാണി  
 തവ രാജൻ പരിഗ്രഹേ || 3.38.30 ||

ഭവ സ്വദാരനിരതഃ  
 സ്വകുലം രക്ഷ രാക്ഷസാൻ |  
 മാനം വൃദ്ധിം ച രാജ്യം ച  
 ജീവിതം ചേഷ്ടമാത്മനഃ || 3.38.31 ||

കലത്രാണി ച സൗമ്യാനി  
 മിത്രവർഗം തഥൈവ ച |  
 യദീച്ഛസി ചിരം ഭോക്തും  
 മാ കൃമാ രാമവിപ്രിയം || 3.38.32 ||

നിവാർയമാണഃ സുഹൃദാ മയാ ഭൃശം  
 പ്രസഹ്യ സീതാം യദി ധർഷയിഷ്യസി |  
 ഗമിഷ്യസി ക്ഷീണബലഃ സബാസവോ  
 യമക്ഷയം രാമശരാസ്തജീവിതഃ || 3.38.33 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 അരൺയകാണയേ അഷ്ടാത്രിംശഃ സർഗഃ ||